

दिनाङ्क :- 25.05.2025

प्रातः - 06:55

सर्वदलीयोपवेश्यम्

पहलगामामातङ्क्याक्रमणस्य अनन्तरम् पाकिस्तानं विरुध्य सुरक्षा-विषयकमन्त्रिमण्डल-समित्या कृतकार्याचरणानां समेषां दलानां नेतारः समर्थनं कृतवन्तः। नवदिल्ल्यां संसत्भवनपरिसरे प्रशासनेन समाहूते सर्वदलीयोपवेशनावधौ आतङ्कवादं विरुध्य तेन च कृतस्य सम्भाव्यकार्यस्य च आश्वासनमपि प्रशासनं प्रदातुं प्रकटितवन्तः। वार्ताहरैः सह सम्भाषमाणः संसदीयकार्य-विषयक-मन्त्री किरेनरिजिजूः अवदत् यत् सर्वैः दलैः आतङ्क्याक्रमणे स्वचिन्ता प्रकटिता। स्वसमर्थनमपि प्रदत्तम् मन्त्रिणा अग्रे प्रतिपादितं यत् उपवेशनावधौ गुप्तचरविभागस्य गृहमन्त्रालयस्य च अधिकारिणः सदस्येभ्यः घटनायाः विषये सूचनाः प्रदत्तवन्तः। श्रीरिजिजूः अवोचत् यत् सम्बद्धधिकारिभिः भविष्यकाले एतादृशाः घटनाः रोद्धुम् उत्थाप्यमानेषु प्रबन्धनोपायेषु अपि सूचना प्रकटिता।

बाइट-किरेन रिजिजू-21 से.

लोकसभायां विपक्षदलीयो नेता राहुल गांधी प्रत्यपादयत् यत् सर्वे जनाः पहलगामामातङ्क्याक्रमणं निन्दितवन्तः। तथा च विपक्षेण प्रशासने उथाप्यमानाय कार्याचरणाय पूर्ण- समर्थनमपि प्रकटितम् होराद्वयं यावत् प्रचलितेऽस्मिन् उपवेशने पञ्चदश विभिन्न-राजनीतिक-दलानां नेतारः सहभागं कृतवन्तः।

भारतं-पारगमनानुमतिपत्रम्

भारतेन पहलगामामातङ्क्याक्रमणम् अभिलक्ष्य पाकिस्तान-देशीयानां नागरिकाणां तात्कालिकप्रभावेन पारगमनानुमतिपत्रसेवाः निरस्तीकृताः । भारतद्वारा पाकिस्तान-देशीयेभ्यः नागरिकेभ्यः प्रदत्तं सर्वं वर्तमान-वैध-वीजापत्रम् अस्य मासस्य सप्तविंशतिदिनाङ्कात् निरस्तं भविष्यतीति।

एतदतिरिच्य चिकित्सकीय-पारगमनानुमतिपत्रं मेडिकल-वीजा इतीदमपि अस्य मासस्य नवविंशति-दिनाङ्कं यावदेव वैधं भविष्यति। अत्रावधौ प्रशासनेन सिन्धु-जल-सन्धिं स्थगयितुमऽआधिकारिकी सूचनापि प्रसारिता।

प्रधानमन्त्री/बिहारराज्यम्

प्रधानमन्त्री नरेन्द्रमोदी सबलतया प्रतिपादितवान् यतः आतङ्कवादनेन राष्ट्रस्य आत्मा कदापि विच्छिन्नः नैव भविष्यति। असौ प्रतिज्ञापितवान् यतः भारतं प्रत्येकस्य आतङ्कवादिनः तस्य च समर्थकानाम् अभिज्ञानं करिष्यति अन्वेषयिष्यति दण्डयिष्यति च । राष्ट्रिय-पञ्चायतीराज-दिवसावरे बिहारस्य मधुबनी-जनपदे प्रधानमन्त्री एकां जनसभां सम्बोधयन् एतत् सर्वं प्रकाशितवान्।

राष्ट्रपतिः

राष्ट्रपतिपदासीना द्रौपदीमुर्मुः अद्यारभ्य पोपफ्रांसिस-इत्येतस्य राजकीये अन्त्योष्टिसंस्कारे भागं ग्रहीतुं वेटिकनसिटी- इत्येनं नगरं प्रति द्विदिवसीययात्रार्थं गच्छतीति सूच्यते। राष्ट्रपतिः मुर्मुः भारतप्रशासनपक्षतः भारतीयनागरिकपक्षतः च संवेदनामपि प्रकटयिष्यति।

सेनाप्रमुखः

सेनाप्रमुखः जनरल-उपेन्द्र-द्विवेदी अद्य दुरापादितं पहलगामातङ्ककीया- क्रमणं निध्याय जम्मू-कश्मीर-राज्यं प्रति यास्यति। सूत्रानुसारि सेनाप्रमुखः एषः एतस्मिन् क्षेत्रे सुरक्षास्थितिमपि अवलोकयिष्यति।

आयसोद्योगः

भारतस्य आयसोद्योगः स्वभविष्यम् आधृत्य नवीनेन आत्मविश्वासेन पूरितो विद्यते इति प्रधानमन्त्रिणा नरेन्द्रमोदिना उक्तम्। मुम्बै-नगरे आयोजितस्य इण्डिया-स्टील-इत्यस्य षष्ठस्य अन्ताराष्ट्रिय-प्रदर्शनी- सम्मेलनस्य च उद्घाटनसत्रे आभासीय-माध्यमेन भाषणं कुर्वन् श्रीमोदी राष्ट्रिय-स्टील-क्षीत्याः अन्तर्गतं निर्धारितानि महत्वाकांक्षायुक्तानि लक्ष्यानि अधोरेखितवान्।

आईपीएल

आई.पी.एल. इत्येतस्यां विंशतिप्रति विंशति-क्रिकेट्-मालिकायां हयः रात्रौ क्रीडिते द्वन्द्वे बेङ्गलुरुनगरस्य एम॥ चिन्नास्वामि-क्रीडाङ्गणे रॉयल-चैलेन्जर्स-बेङ्गलुरु-दलेन राजस्थान-रॉयल्स-दलमं एकादश-धावनङ्कैः पराभूतम॥ अपरत्र अद्य चेन्नै-सुपर-किंग्स-सनराइजर्स-हैदराबाद-दलयोर्मध्ये द्वन्द्वं क्रीडिष्यते।

॥ इति वार्ताः॥